

27 - ఇరువది ఏడవ దశకము

॥ కూర్మావతారవర్ణనము ॥

దుర్వాసాః సురవనితాప్తదివ్యమూల్యం

శక్రాయ స్వయముపదాయ తత్ర భూయః ।

నాగేంద్రప్రతిమృదితే శశాప శక్రం

కా క్షాంతిస్త్విదితరదేవతాంశజానామ్ ॥ (27.1)

శాపేన ప్రథితజరేఽథ నిర్జరేన్ద్రే దేవేష్వప్యసురజితేషు నిష్ప్రభేషు ।

శర్వాద్యాః కమలజమేత్య సర్వదేవా నిర్వాణప్రభవ సమం భవంతమాపుః ॥ (27.2)

బ్రహ్మోద్వైస్తుతమహిమా చిరం తదానీం ప్రాదుష్షన్ వరద! పురః పరేణ ధామ్నా ।

హే దేవా! దితిజకులైర్విధాయ సంధిం పీయూషం పరిమథతేతి పర్యశాస్త్యమ్ ॥ (27.3)

సంధానం కృతవతి దానవైస్సురౌఘే

మంథానం నయతి మదేన మందరాద్రిమ్ ।

భ్రష్టేఽస్మిన్ బదరమివోద్వహన్ ఖగేంద్రే

సద్యస్త్యం వినిహితవాన్ పయః పయోధౌ ॥ (27.4)

ఆధాయ ద్రుతమథ వాసుకిం వరత్రాం

పాథోధౌ వినిహితసర్వబీజజాలే ।

ప్రారభే మథనవిధౌ సురాసురైస్తైః

వ్యాజాత్ త్వం భుజగముఖేఽకరోస్సురారీన్ ॥ (27.5)

క్షుభ్ధాద్రౌ క్షుభితజలోదరే తదానీం దుగ్ధాబ్ధౌ గురుతరభారతో నిమగ్నే ।

దేవేషు వ్యధితతమేషు తత్ప్రియైషీ ప్రాణైషీః కమఠతనుం కఠోరపుష్కామ్ ॥ (27.6)

వజ్రాతిస్థిరతరకర్పరేణ విష్ణో! విస్తారాత్ పరిగతలక్షయోజనేన ।

అంభోధేః కుహరగతేన వర్షణా త్వం నిర్మగ్నం క్షీతిధరనాథమున్నినేథ ॥ (27.7)

ఉన్మగ్నే ఝటితి తదా ధరాధరేన్ద్రే నిర్మేధుర్భ్రుణమిహ సమ్మదేనసర్వే ।

ఆవిశ్య ద్వితయగణేఽపి సర్పరాజే వైవశ్యం పరిశమయన్నవీవృధస్తాన్ ॥ (27.8)

ఉద్దామభ్రమణజవోన్నమద్గిరీంద్రన్యస్తైకస్థిరతరహస్తపంకజం త్వామ్ ।

అభ్రాన్తే విధిగిరిశాదయః ప్రమోదాదుద్భ్రాన్తా నునువురుపాత్తపుష్పవర్షాః ॥ (27.9)

దైత్యోఘే భుజగముఖానిలేన తప్తే తేనైవ త్రిదశకులేఽపి కించిదార్తే ।

కారుణ్యాత్ తవ కిల దేవ వారివాహః ప్రావర్షన్నమరగణాన్న దైత్యసంఘాన్ ॥ (27.10)

ఉద్భ్రామ్యద్భహుతిమినక్రచక్రవాలే తత్రాబౌ చిరమథితేపి నిర్వికారే ।

ఏకస్త్యం కరయుగకృష్టసర్పరాజః సంరాజన్ పవనపురేశ! పాహి రోగాత్ ॥ (27.11)

॥ ఇతి కూర్మావతారవర్ణనము అను ఇరువది ఏడవ దశకము సంపూర్ణము ॥

Vedam na am